



БЕЛАРУСКІ УНІВЕРСІТЭТ

ОРГАН ПАРТКОМА, РЭКТАРАТА, МЯСЦОМА, КАМІТЭТА КАМСАМОЛА І ПРАФКОМА
БЕЛАРУСКАГА ОРДЭНА ПРАЦОУНАГА ЧЫРВОНАГА СЦЯГА ДЗЯРЖАУНАГА УНІВЕРСІТЭТА ІМЯ У. І. ЛЕНІНА

1980 г.

18

СНЕЖНЯ
ЧАЦВЕР
№ 35 (1299)
Выходзіць раз
у тыдзень.
Цана 2 кап.

ДЛЯ ШЧАСЦЯ НАРОДА, ДЛЯ РОСКВІТУ АЙЧЫНЫ



«...РАСШЫРЫЦЬ АўТАМАТЫЗАЦЫЮ ПРАЕКТНА-КАНСТРУКТАРСКІХ І НАВУКОВА-ДА-
СЛЕДЧЫХ РАБОТ З ПРЫМЯНЕННЕМ ЭЛЕКТРОННА-ВЫЛІЧАЛЬНАЙ ТЭХНІКІ».

(З ПРАЕКТА ЦК КПСС ДА XXVI З'ЕЗДА ПАРТЫІ)



НА ЗДЫМКУ: інжынер-праграміст Вольга РАЎНОВА і старшы інжынер-праграміст Ганна БЕЛАЯ — супрацоўнікі вылічальнага цэнтру БДУ — за апрацоўкай даных ЭВМ.



НА ВЫСТАЎЦЫ

НТТМ-80, якая адкрыта на Паркавай магістралі, дэманструецца шмат прылад, створаных студэнтамі і супрацоўнікамі БДУ імя У. І. Леніна.

Адна з іх — аптычная лінія сувязі, сістэма якой распрацавана ў НДІ ПФП імя А. Н. Сеўчанкі. Яе аўтары — маладыя вучоныя А. І. Лапо, М. І. Тураўскі і А. У. Шыдлоўскі. Увагу наведвальнікаў выстаўкі прыцягвае дзеючы макет, пры дапамозе якога супрацоўнікі інстытута імкнуліся паказаць прыцып работы прылады.

Прамысловае прымяненне гэты апарат можа знайсці ў розных галінах народнай гаспадаркі, а таксама на тэлебачанні.

Б. САЧАНКА,
У. ГОМАНАЎ.

АДБЫЛАСЯ СУСТРЭЧА

студэнтаў фізічнага факультэта з вучонымі кафедраў ядзернай фізікі. Адкрыў яе загадчык кафедры прафесар С. С. Шушкевіч. Ён раскажаў аб маштабах навуковай работы на буйнейшай кафедры ўніверсітэта.

Аб асноўных напрамках работы кафедры, дасягненнях у распрацоўцы некаторых тэарэтычных пытанняў, высокіх народнагаспадарчых вынікаў, якія дасягнуты за апошнія гады, студэнтам паведаміў асістэнт кафедры В. Л. Гурачэўскі.

І. КЕВУЛЬЧЫК,
студэнтка I курса фізічнага факультэта.

СХОД АКТЫВУ

аддзялення Таварыства саветка-балгарскай дружбы (ТСБД) БДУ імя У. І. Леніна прайшоў нядаўна ў зале пасяджэнняў парткома ўніверсітэта.

Была заслухана справаздача аб рабоце праўлення ўніверсітэцкага аддзялення ТСБД, выбраны яго новы састаў.

І. БАРДЗІЯН.

НА ГЕАГРАФІЧНЫМ ФАКУЛЬТЭЦЕ

праведзены дзень комплекснай камсамольскай вучобы. У час сходу, на якім прысутнічалі сакратары камсамольскіх груп і іх намеснікі, працавала шэсць секцый: арганізацыйнай работы, ідэалагічнай, шэфскай, акадэмічнай і навуковай, ваенна-спартыўнай і патрыятычнай, культурна-масвай.

Гэта патрэбная справа дапаможа камсамольцам геаграфічнага факультэта добра вучыцца, працаваць, адпачываць.

А. ВАРАХОБКА,
[Прэс-цэнтр камітэта камсамола].

СТУДЭНЦКІЯ МІЛЬЁНЫ

НАЙМЕНШЫ ФАЛЬШ У «ПЕСНІ» АВІАРУХАВІКА АДЧУВАЕ ЭЛЕКТРОННАЯ АПАРАТУРА, РАСПРАЦАВАНАЯ СТУДЭНТАМІ І ВЫКЛАДЧЫКАМІ БЕЛАРУСКАГА ДЗЯРЖАУНАГА УНІВЕРСІТЭТА ІМЯ У. І. ЛЕНІНА. З ДАПАМОГАЙ ГЭТАГА ВЫМЯРАЛЬНАГА КОМПЛЕКСУ ДЛЯ ВЫЗНАЧЭННЯ НЕПАЛАДАК, УКРАЊЕНАГА У РЫЖСКІМ АЭРАПОРЦЕ, АВІАТАРЫ ШТОГОД ЗНАКОМЯЦЬ НА АБСЛУГОВАННІ КОЖНАГА ПАВЕТРАНАГА ЛАЙНЕРА 60 ТЫСЯЧ РУБЛЁУ.

— Калі карыстацца медыцынскімі тэрмінамі, то наша апаратура дазваляе абыходзіцца без «хірургічнага ўмяшання» пры аглядзе рухавіка, — гаворыць кандыдат тэхнічных навук В. Мікуловіч. — Бо танальнасць яго шуму мяняецца задоўга да паломкі. Да статкова патрымаць некалькі секунд мікрафон каля важнейшых вузлоў рухавіка, а затым параўнаць запіс з эталоннымі велічынямі — і дыягназ пастаўлены. Прычым не толькі агульны: «рухавік пашкодзаны», але і з дакладным указаннем месца, дзе знаходзіцца дэфект. Гэта і дае маг-

чымасць атрымаць вялікую эканомію часу і сродкаў, павышае бяспечнасць палётаў. У маскоўскім навукова-вытворчым аб'яднанні «Спектр» пачалася падрыхтоўка да серыйнага выпуску навінкі. Яна знойдзе шырокае выкарыстанне не толькі ў аэрапортах, але і пры абслугоўванні турбін на электрастанцыях, судовых рухавікоў, аўтамабіляў.

Курс на павышэнне эфектыўнасці выкарыстання навуковага патэнцыялу для рашэння народнагаспадарчых задач, важнасць якога падкрэсліваецца ў «Асноўных

напрамках эканамічнага і сацыяльнага развіцця СССР на 1981—1985 гады і на перыяд да 1990 года», узяты ва ўніверсітэце даўно. Большасць курсавых і дыпломных работ студэнтаў выконваецца па рэальнай тэматыцы. Пастаянна расшыраецца круг тэм навуковага пошуку, мацнее супрацоўніцтва з прамысловымі прадпрыемствамі.

Калі ў 1975 годзе было ўкаранена 67 навуковых распрацовак, то ў мінулым — 87. Эканамічны эфект, атрыманы ў першым годзе пяцігодкі, перавышаны зараз на 3 мільёны рублёў.

Добрыя водгукі атрымалі ва ўніверсітэце ад калектываў іншых прамысловых прадпрыемстваў.

Д. ПАТЫКА.

ГРАНДЫЁЗНАЯ ПРАГРАМА

З ВЯЛІКАЙ ЦІКАВАСЦЮ і ўвагай чыталі мы радкі, якія ўказваюць на неабходнасць далейшага развіцця сістэмы народнай адукацыі, павышэння эфектыўнасці работы ўсіх звянаў і форм навучання. І гэта зразумела — мы ж вучымся.

У шматлікіх гутарках, спрэчках, дыскусіях будучых біёлагаў адчуваецца, што праект ЦК КПСС — сапраўдная праграма далейшага развіцця і ўмацавання сацыялізму, і самае галоўнае — праграма рэальная. Доказам можа служыць і той факт, што ў гэтым навучальным годзе ў раёне Шчымысліцы пабудаваны для студэнтаў новы інтэрнат з сучаснымі камфартабельнымі пакоямі, цудоўны вучэбны корпус, у якім размясціліся біялагічны і радыёфізічны факультэты.

Напярэдадні XXVI з'езда партыі многія студэнты пераглядаюць асабістыя комплексныя планы, уносяць новыя пункты ў сацыялістычныя абавязальствы. У мяне ж паявіўся радок: «Напісаць дыпломную работу на выдатна, імкнуцца, каб даследаванні і вывады можна было ўкараніць у практыку».

С. ГАВОРКА,
студэнтка V курса
біялагічнага факультэта.

ЖУРНАЛІСТЫКІ

ХУТКА Беларускі ордэна Працоўнага Чырвонага Сцяга дзяржаўны ўніверсітэт імя У. І. Леніна адзначаць сваё 60-годдзе. А факультэт журналістыкі ў 37-ы раз гасціна адчыняе свае дзверы для тых, хто жадае стаць работнікам сродкаў масавай інфармацыі і прапаганды. Факультэт быў створаны ў 1944 годзе ў адпаведнасці з пастановай ЦК ВКП(б) «Аб бліжэйшых задачах партыйных арганізацый КП(б) Беларусі ў галіне масава-палітычнай і культурна-асветнай работы сярод насельніцтва». Стварэнне факультэта ў грозныя гады Вялікай Айчыннай вайны — яшчэ адно сведчанне вялікіх клопатаў партыі аб нашым друку. Факультэт журналістыкі БДУ імя У. І. Леніна, такім чынам, з'явіўся родначальнікам падрыхтоўкі кадраў для прэсы ва ўніверсітэтах нашай краіны.



камвыдавецтва М. І. Дзялец, старшыня Дзяржкіно БССР У. В. Мацвееў, старшыня Дзяржтэлерадыё БССР Г. М. Бураўкін, Герой Савецкага Саюза, доктар гістарычных навук, прафесар А. А. Філімонаў, загадчык карэспандэнцкага пункта «Правды» па Беларусі, лаўрэат Дзяржаўнай прэміі БССР імя П. М. Лепяшынскага І. Р. Новікаў, загадчык карэспандэнцкага пункта «Известий» драматург М. Я. Матукоўскі. Амаль палова членаў Саюза пісьменнікаў БССР — выхаванцы нашага факультэта. Сярод іх сакратары — Іван Чыгрынаў і Барыс Сачанка, а таксама паэты і пісьменнікі Мікола Аўрамчык, Іван Пташнікаў, Георгій Шыловіч, Уладзімір Паўлаў, Янка Сіпакоў і шмат іншых.

З кожным годам факультэт набірае сілу. Расце колькасць выкладчыкаў, павышаецца іх кваліфікацыя. Умацоўваецца матэрыяльна-тэхнічная база. Асабліва гэта прыкметна пасля пастановы ЦК КПСС «Аб мерах па паліпшэнню падрыхтоўкі і перападрыхтоўкі журналісцкіх кадраў». Аб умацаванні факультэта сведчыць і тое, што

калі ў пяцідзсятых гадах на факультэце дзейнічала толькі адна кафедра, то цяпер іх чатыры: гісторыі журналістыкі, тэорыі і практыкі савецкай журналістыкі, стылістыкі і літаратурнага рэдагавання, тэлебачання і радыёвяшчання. Кафедры ўзначальваюць вядомыя прафесары і дацэнты. Сёння на факультэце працуе 33 выкладчыкі, з іх 6 прафесараў і 16 дацэнтаў. Сярод іх прафесары Е. Л. Бондарова, А. І. Наркевіч, В. А. Пыжкоў, Б. В. Стральцоў, М. Я. Цікоцкі, дацэнты Я. Г. Радкевіч, С. М. Грабчыкаў, Н. А. Сніцарава, І. І. Сачанка, С. В. Говін, Н. Ц. Фральцова, Л. Ф. Шылава, А. А. Плаўнік, Т. Д. Арлова, В. М. Шэін і іншыя. Імі выдана шмат манаграфій, кніг, брашур па гісторыі, тэорыі і практыцы журналістыкі, тэлебачання і радыёвяшчання.

Факультэт размяшчаецца ў самым прыгожым вучэбным корпусе. Тут ёсць радыё- і тэлестудыя, фоталабараторыя, клас машынапісу, вядзецца абсталяванне вучэбнай тыпалабараторыі. У адпаведнасці з пастовай ЦК КПСС «Аб задачах па паліпшэнню падрыхтоўкі і перападрыхтоўкі журналісцкіх кадраў» на факультэце больш глыбока вывучаюцца грамадска-палітычныя, агульнаадукацыйныя і спецыяльныя дысцыпліны — тэорыя марксізму-ленінізму, гісторыя КПСС, унутраная і знешняя палітыка партыі і ўрада, савецкае права, тэорыя і практыка буржуазнай

журналістыкі, метады ідэалагічнай работы, прыкладная сацыялогія. Па ўніверсітэцкай праграме студэнты вывучаюць рускую, беларускую, замежную мовы і літаратуры, практычную стылістыку і радагаванне, гісторыю рускай, партыйна-савецкай, замежнай камуністычнай і рабочай журналістыкі, тэорыю і практыку савецкай журналістыкі, тэорыю і практыку тэлебачання і радыёвяшчання, тэхніку газетнай справы, журналісцкае майстэрства і інш.

Факультэт журналістыкі рыхтуе кадры не толькі для рэспублікі, але і для 32 развіваючыхся краін. Мы лічым гэта сваёй інтэрнацыянальнай справай. Асабліва ўвага звяртаецца на падрыхтоўку журналісцкіх кадраў па эканамічных пытаннях. Таму ўведзены новыя курсы па вывучэнню актуальных праблем сацыялістычнай эканомікі, навукова-тэхнічнаму прагрэсу, аналізу гаспадарчай дзейнасці прадпрыемстваў, арганізацыі сацыялістычнага спабоджвання, комплекснай праграме ідэйнага выхавання і інш.

Студэнты факультэта выпускаюць сваю вучэбную газету «Журналіст» і альманах «Творчасць журналіста», актыўна ўдзельнічаюць у выпуску шматтыражкі «Беларускі ўніверсітэт», працуюць у гуртках студэнцкага навуковага таварыства. Шмат цікавага даюць ім сустрачкі са старэйшымі калегамі па пяру, вучонымі, пісьменнікамі, артыстамі, рэжысёрамі.

Трэці год мы будзем набіраць на завочнае аддзяленне 75 чалавек (раней было 50). У першую чаргу пры ўмове паспяховай здачы ўступных экзаменаў будуць залічаны ў лік студэнтаў штатныя супрацоўнікі газет, радыё і тэлебачання.

Журналіст — гэта актыўны баец партыі. Ён павінен быць страсным чалавекам, глыбока разбірацца ва ўсіх з'явах грамадскага жыцця, здольным да навуковага абагульнення і абгрунтаванага аналізу фактаў. Журналіст павінен валодаць добрым стылем, шмат ведаць, цікава і пасвойму пісаць.

У папулярнай песні пра журналіста ёсць словы: «Трое суток шагаць, трое суток не спяць ради нескольких строчек в газете...» Гэта вельмі ёмістае азначэнне журналісцкай работы; бо гэта нялёгкае, часам знясіловаючая праца, аднак яна прыносіць ні з чым не параўнальнае маральнае задавальненне. Журналістыка — гэта пошук, нястомная барацьба за ідэалы нашага грамадства, за здзяйсненне партыйных рашэнняў, гэта неабходная ў наш час сувязь чалавека са здзіўляюча складаным і цікавым светам, у якім мы жывём.

Наогул, цяжка пералічыць усё, што складае ёмістае паняцце «факультэт журналістыкі». Гэта шырока адкрытыя дзверы ў свет савецкага друку. Яны перад табой, абітурэнт!

Р. БУЛАЦКІ,
дэкан факультэта журналістыкі, прафесар.

ЗАПРАШАЕ

ГІСТОРЫІ



КАМУНІСТЫЧНАЯ ПАРТЫЯ і Савецкі ўрад заўсёды аддавалі і аддаюць вялікую ўвагу падрыхтоўцы спецыялістаў з вышэйшай адукацыяй без адрыву ад вытворчасці. Завочная форма навучання — зручны шлях павышэння кваліфікацыі для тых, хто працуе па выбранай спецыяльнасці, і добраахвотна набывае новую спецыяльнасць.

На аддзяленні гісторыі завочнага факультэта ў цяперашні час навучаецца 800 студэнтаў. Ідзе падрыхтоўка гісторыкаў, выкладчыкаў гісторыі і грамадазнаўства для агульнаадукацыйных школ і сярэдніх спецыяльных устаноў. Многія выпускнікі аддзялення гісторыі працуюць экскурсаводамі ў экскурсійных і турыстычных арганізацыях, навуковымі супрацоўнікамі архіваў, музеяў і навукова-даследчых інстытутаў, у партыйных, савецкіх і

камсамольскіх органах.

Вучэбны план для завочнікаў разлічаны на 6 гадоў навучання. Па сваёму зместу ён амаль не адрозніваецца ад вучэбнага плана стацыянара. Два разы ў год (у студзені і ліпені) студэнты-завочнікі збіраюцца на сесіі. У гэты час яны слухаюць лекцыі, наведваюць семінары і практычныя заняткі, атрымліваюць кансультацыі ў выкладчыкаў, здаюць залікі і экзамены. У перыяд паміж сесіямі студэнты-завочнікі выконваюць кантрольныя і курсавыя работы, самастойна рыхтуюцца да экзаменацыйных сесій. Здаваць экзамены дазваляецца і ў дні завочніка.

Пачынаючы з 4-га курса студэнты размяркоўваюцца згодна са сваімі інтарэсамі па групах спецыялізацыі для больш паглыбленага вывучэння аднаго з напрамкаў гістарычнай навукі. На аддзяленні гісторыі завочнага факультэта студэнты могуць спецыялізавацца па гісторыі КПСС, гісторыі СССР, гісторыі БССР, новай і навішай гісторыі, гісторыі рэлігіі і атеізму, археалогіі і этнаграфіі. Кожная спецыялізацыя здзяйсняецца сіламі адной ці дзвюх кафедраў, супрацоўнікаў якіх чытаюць спецыяльныя лекцыйныя курсы, праводзяць спецыяльныя экскурсыяныя і турыстычныя экскурсіі па найбольш актуальных пытаннях гісторыі. У рамках спецыялізацыі студэнты падбіраюць і выконваюць тэмы сваіх курсавых і дыпломных работ.

работ.

На аддзяленні гісторыі завочнага факультэта ў цяперашні час працуе аўтарытэтных калектыву выкладчыкаў, сярод якіх 9 дактароў гістарычных навук, прафесараў, больш 30 кандыдатаў гістарычных навук, дацэнтаў. 10 дактароў навук працуюць на кафедрах грамадскіх навук ўніверсітэта, якія таксама вядуць заняткі са студэнтамі-завочнікамі. Высокі навуковы патэнцыял, вялікі вопыт вучэбна-метадычнай работы прафесарска-выкладчыцкага калектыву гістарычнага факультэта дазваляе паспяхова вядуць падрыхтоўку кадраў беларускіх савецкіх гісторыкаў.

Студэнты аддзялення гісторыі завочнага факультэта прымаюць актыўны ўдзел у навукова-даследчай рабоце і навуковым жыцці ўніверсітэта. Штогод дзсяткі студэнтаў-завочнікаў выступаюць на студэнцкіх навуковых канферэнцыях. Многія з іх прымаюць ўдзел і дабіваюцца высокіх вынікаў на рэспубліканскіх і ўсесаюзных конкурсах студэнцкіх навуковых работ.

І. ЦАРУК,
дэкан гістарычнага факультэта, прафесар.

ФІЛАСОФІІ



шай матэматыкі, фізікі, біялогіі і іншых прыродазнаўча-навуковых дысцыплін.

Тых, каго прыцягвае філасофія, хто жадае даведацца аб тайнах яе гісторыі, мы шчыра запрашаем на аддзяленне філасофіі завочнага факультэта.

Пачынаючы з 4-га курса прадуладжана спецыялізацыя студэнтаў па дыялектычнаму і гістарычнаму матэрыялізму, а таксама па этыцы і навуковаму атеізму.

Усебаковая гуманітарная адукацыя, высокая ідэйна-тэарэтычная падрыхтоўка робяць выпускнікоў-філосафаў спецыялістамі шырокага профілю. Выпускнікі аддзялення працуюць выкладчыкамі філасофіі, грамадазнаўства, этыкі, эстэтыкі ў прафесіянальна-тэхнічных вучылішчах, сярэдніх і вышэйшых навуковых установах, сацыялагамі на прадпрыемствах і ва ўстановах, у савецкім, партыйным і камсамольскім апаратах.

Навучальны працэс на аддзяленні забяспечваюць супрацоўнікі кафедраў марксісцка-ленінскай філасофіі, гісторыі філасофіі і логікі, навуковага камунізму, этыкі, эстэтыкі і навуковага атеізму, палітычнай эканоміі.

А. КЛЯЦКОУ,
намеснік дэкана гістарычнага факультэта, дацэнт.

НА АДДЗЯЛЕННІ:



МОЛАДЗЬ з вялікім захапленнем і цікавасцю чытае кнігі пра вогненныя гады Вялікай Айчыннай вайны. Аб гэтым яскрава сведчыць канферэнцыя чытачоў па кнізе Васіля Іванавіча Казлова «Верны да канца», якая адбылася на філалагічным факультэце.

У госці да першакурснікаў прыйшлі ветэраны вайны, людзі, якія непасрэдна ўдзельнічалі ў барацьбе нашага народа супраць карычневай чумы.

ЖЫВАЯ СУВЯЗЬ ПАКАЛЕННЯЎ

Пра кнігу, пра яе аўтара расказалі студэнткі-першакурсніцы Жана Прыстром і Ала Кажанава.

І вось слова ўзяў Раман Навумавіч Мачульскі. Гэта ён у той далёкі і гераічны

час жыў, працаваў і змагаўся поруч з В. І. Казловым. Хто ж, як не ён, можа расказаць так цікава, так захапляюча аб падзеях мінулага! Р. Н. Мачульскі — сведка таго, што апісана ў кнізе.

У гэты дзень студэнты яшчэ раз дакрануліся да падзвігу, да таго светлага і вялікага, у імя чаго чалавек гадоў аддаць жыццё.

Сівеюць раней часу ветэраны, але не старыцца памяць аб іх падзвігу. Яна — жывая сувязь нашай моладзі са старэйшым пакаленнем, якое апаліла віхура вайны; з тымі, хто пайшоў на бой дзеля жыцця на зямлі.

М. КАРПЕЧАНКА,
студэнт I курса
філалагічнага факультэта.

РАЗАМ СПОРЫЦЦА ПРАЦА

ІНТЭРНАЦЫЯНАЛЬНЫ СУБОТНІК, прысвечаны XXVI з'езду КПСС, правялі студэнты гістарычнага факультэта. На трох хлебавадах Мінска разам з савецкімі студэнтамі працавалі іх сябры з 11 краін свету: Кубы, Афганістана, ГДР, Грэцыі і інш.

Цёпла сустрэлі ўдзельнікаў суботніка рабочыя і прадстаўнікі адміністрацыі. Яны расказалі аб слаўных традыцыях прадпрыемстваў, пазнаемлілі з тэхналогіяй сваёй вытворчасці.

Студэнты працавалі на розных участках у цэхах і на тэрыторыі заводаў.

Пасля заканчэння работы раят запрасілі на чай, частавалі рознымі хлебнымі вырабамі.

Адна работніца — ветэран працы на развітанне сказала: «Старэйшае пакаленне савецкіх людзей прайшло праз многія выпрабаванні, таму мы не жадаем нікому нічога дрэннага. Няхай ва ўсіх народаў планеты будзе дастаткова хлеба і ніколі не будзе вайны».

В. ШАДУРСКІ,
студэнт II курса
гістарычнага факультэта.

КУРС ЛЕКЦЫЙ па беларускай літаратуры для студэнтаў-гісторыкаў чытае вядомы беларускі паэт і вучоны А. А. Лойка.

НАШ ВЫКЛАДЧЫК — ПАЭТ

Незабыўныя ўражанні застаюцца пасля яго лекцыяў. Ды гэта і зразумела. Алег Антонавіч — эрудзіраваны, з цікавай біяграфіяй чалавек: у 38 гадоў стаў доктарам філалагічных навук, а ў 40 атрымаў званне прафесара.

Зусім нядаўна адбылася творчая сустрэча з паэтам і любімым выкладчыкам. Яе адкрыў сакратар партыйнай арганізацыі гістфака М. Ф. Піліпенка. Затым сваімі ўражаннямі аб творчасці

А. А. Лойкі падзяліліся студэнты II курса Жана Тарайковіч, Алег Лялькоўскі, Аляксандр Панішаў, Наталля Гусакава, Святлана Дзяцяр.

У заключэнне выступіў прафесар Г. М. Ліўшыц.

Істотную дапамогу пры арганізацыі выстаўкі твораў і ў правядзенні сустрэчы аказала бібліятэкар Н. М. Славінская. Кнігі А. А. Лойкі, прадстаўлены на выстаўцы, характарызуюць яго як паэта, крытыка і літаратуразнаўцу.

А. ФІЛІМОНАУ,
студэнт II курса
гістарычнага факультэта.

НІХТО НЕ ЗАБЫТЫ, НІШТО НЕ ЗАБЫТА...

НЯДАўНА ў гасцях у студэнтаў хімфака пабывала заслужаная настаўніца БССР, былая сувязная атрада «Родныя» Вера Сцяпанаўна Ганчарова.

Скончыўшы ў 1949 годзе хімфак БДУ, яна працавала ў Дзяржынскай школе. Калі пачалася вайна, Вера Сцяпанаўна стала ў рады абаронцаў краіны. У цяжкіх умовах даводзілася выконваць баявыя заданні. З вёскі ў вёску хадзіла сувязная, здабывала звесткі аб гітлераўскай шпіёнскай школе, створанай з ваеннапалонных, расклеивала лістоўкі.

Вера Сцяпанаўна з цеплынёй расказала аб сваіх баявых сябрах, многія з якіх не вярнуліся з вайны, пра былога студэнта хімфака Жору Фалевіча, які загінуў у Трасцянецкім.

На сустрэчы з адважнай партызанкай студэнты факультэта вырашылі пачаць пошук відавочцаў, сяброў, якія ведалі Георгія Фалевіча, сабраць дакументы, каб уявіць жыццёвы шлях і лёс падпольшчыка.

Л. ВЯНЖЫЦКАЯ,
выкладчыца кафедры
нямецкай мовы.

НАСУСТРАЧ ЮБІЛЕЮ

У БУДУЧЫМ ГОДЗЕ спаўняецца 1300-гадовы юбілей з часу заснавання Балгарскай дзяржавы. Створаная на развалінах Рымскай імперыі, славянская дзяржава адыграла значную ролю ў гісторыі краін Балканскага паўвострава. Найбольш характэрнай рысай у шматвяковай гісторыі Балгарыі было імкненне да дружбы з брацкай Расіяй, якая дала свабоду і незалежнасць Балгарыі.

Напярэдадні слаўнага юбілею Беларускае аддзяленне таварыства савецка-балгарскай дружбы і аддзяленне таварыства савецка-балгарскай

дружбы БДУ імя У. І. Леніна арганізавалі цыкл лекцыяў, прысвечаных знамянальнай даце. Перад студэнтамі выступіў адзін з вядомых лінгвістаў нашай краіны, доктар філалагічных навук, прафесар А. Я. Супрун з лекцыяй на тэму «Балгарыя — калыска славянскай пісьменнасці». Гістарычна дакладная, страсна прачытаная, лекцыя выклікала вялікі інтарэс. Цікава было даведацца аб кіпучай дзейнасці Кірылы і Мяфодзія ў той далёкі ад нас час, аб тым, як у сваіх творах балгарскія асветнікі заклікалі да адзінства славянскіх зямель,

умацавання іх магутнасці. Лепшым доказам высокага ўзроўню славянскай пісьменнасці служыць той факт, што 40 народнасцей нашай краіны выкарыстоўваюць яе ў паўсядзённым жыцці.

Наперадзе нас чакаюць новыя выступленні, новыя сустрэчы з Балгарыяй. Гэта — хваляючыя расказы аб балгара-савецкім братэрстве, аб развіцці нашых літаратур, аб ролі Беларусі ва ўмацаванні балгара-савецкіх адносін.

А. РЭЗНІК,
студэнт IV курса гістарычнага факультэта.

Поспехаў, дзяўчаты!

ЦІКАВА ПРАВОДЗІЦЦА культурна-масавую работу на геаграфічным факультэце. Нядаўна тут упершыню адбыўся конкурс «А ну-ка, дзяўчаты!», які падрыхтавалі першакурснікі.

Была прадэманстравана разнастайная праграма, у якую ўваходзіла 11 відаў спаборніцтваў. Жюры ўсебакова ацэньвала ўменне дзяўчат. Першае месца прысуджана першай, другой і трэцяй групам першага курса.

Такія цікавыя сустрэчы плануецца праводзіць і на іншых курсах. У сакавіку ж адбудзецца падвядзенне вынікаў. Хочацца пажадаць дзяўчатам, удзельніцам наступных конкурсаў, далейшых поспехаў.

А. БАРАН,
студэнтка I курса журфака.



Прайшла сустрэча студэнтаў факультэта журналістыкі са старшынёй Дзяржаўнага камітэта па тэлебачанню і радыёвяшчанню Беларускай ССР Г. М. Бураўкіным. Госць расказаў аб праблемах, якія стаяць перад маладым беларускім тэлебачаннем, і задачах калектываў студый па паляпшэнню якасці перадач.

Фота і тэкст У. Бялова.

ГУРТОК ЛІТАРАТУРЫ

НА I КУРСЕ філфака створаны гурток беларускай літаратуры. Студэнты, якія ўваходзяць у яго састаў, любяць родную мову, цікавяцца яе спадчынай, сустрэкаюцца з вядомымі літаратарамі і літаратуразнаўцамі рэспублікі, наведваюць родныя мясціны пісьменнікаў.

У першы дзень заснавання гуртка першакурснікі пабывалі ў Доме літаратара на вечары паэзіі лаўрэата Літаратурнай прэміі імя Я. Купалы У. Дубоў-

кі. Светлыя ўражанні застаюцца ў студэнтаў ад вечароў, прысвечаных творчасці А. Блока, У. Караткевіча.

Асабліва цікавай і захапляючай для гурткоўцаў была экскурсія ў музей Янкі Купалы, дзе яны яшчэ раз сустрэліся з чароўным словам паэзіі, як бы пачулі голас вялікага песняра Беларусі.

С. ЧЫГРЫН,
студэнт I курса філалагічнага факультэта.

ВЕРНАСЦЬ ТРАДЫЦЫЯМ

ПА КНІЗЕ І. П. Мележа «Мінскі напрамак» адбылася канферэнцыя чытачоў, арганізаваная гістфакам і бібліятэкай БДУ. У ёй прымалі ўдзел старшыня мінскай секцыі ветэранаў вайны, генерал-маёр В. І. Сінчылін, дацэнт кафедры гісторыі БССР І. В. Марчанка, доктар гістарычных навук Д. Б. Мельцар і іншыя.

І. В. Марчанка расказаў аб творчым і жыццёвым шляху пісьменніка, аб тым, што ён адным з першых у мастацкім творы аб вайне паказаў рэальна існаваўшую асобу — камандуючага III Беларускага фронтам, двойчы Героя Савецкага Саюза І. Д. Чарня-

хоўскага. Партызанам-падпольшчыкам было прысвечана выступленне трэцякурсніцы Г. Васільевай. Асабліва запомнілася студэнтам выступленне В. І. Сінчыліна — баявога сябра І. П. Мележа. Як відавочца тых падзей, ён адзначыў праўдзівасць рамана, вастрыню і дакладнасць таго, што апісваецца, яркасць, псіхалагічную пранікнёнасць і глыбіню створаных вобразаў.

Героі кнігі заўсёды разам з намі, яны ва ўсім з'яўляюцца прыкладам.

Н. НОВІКАВА,
Т. СЯМЁНАВА,
студэнткі III курса
гістарычнага факультэта.

**БЕЛАРУСКІ
УНІВЕРСІТЭТ**

Ордэна Працоўнага Чырвонага
Сцяга друкарня выдавецтва ЦК
КПБ.
18 снежня 1980 г.
Заказ 1872 АТ 19577



220080 МІНСК-80, УНІВЕРСІ-
ТЭЦКІ ГАРАДОК, ГЕАГРАФІЧ-
НЫ КОРПУС, п. 14.
ТЭЛЕФОН 22-07-19.

Рэдактар
В. П. ВАРАБ'ЁЎ